



म. प्र. चेम्बर ऑफ कॉमर्स एण्ड इण्डस्ट्री, गुवाळियर



AUGUST
2025

<https://mpcci.in>

अर्थवार्ता
मासिक पत्रिका

- ◆ आरएनआई/एमपीएचआईएन/1997/6965
- ◆ डाक पंजीकृत सं. गुवाळियर / 40020263/2023-25
- ◆ वर्ष : 28, अंक : 02
- ◆ माह : अगस्त 2025



मुरार की यातायात व्यवस्था में सुधार हेतु बैठक आयोजित

अर्थवार्ता

मासिक पत्रिका

मुरार के व्यवसायी नहीं रखेंगे दुकान के बाहर सामान

पुलिस प्रशासन प्रारंभ करेगा मुरार की यातायात व्यवस्था सुधारने के लिए अभियान



उपनगर मुरार की यातायात व्यवस्था में व्यापक सुधार को ध्यान में रखकर, दिनांक 5 अगस्त को एक बैठक का आयोजन किया गया। बैठक में एसडीएम-श्री नरेश गुप्ता, अतिरिक्त पुलिस अधीक्षक-श्री कृष्ण लालचंदानी, उपायुक्त एवं मदाखलत प्रभारी-केशव सिंह चौहान, डीएसपी ट्रैफिक-श्री अजीत सिंह चौहान, ट्रैफिक सूबेदार-श्री अभिषेक रघुवंशी एवं मुरार थाना प्रभारी-श्रीमती नैना पटेल के साथ ही काफी संख्या में मुरार के व्यवसाईगण उपस्थित थे।

बैठक के प्रारंभ में स्वागत उद्बोधन में **अध्यक्ष-डॉ. प्रवीण अग्रवाल** ने कहा कि दाल बाजार एवं लोहिया बाजार की यातायात व्यवस्था के लिए किए गए प्रयास से वहाँ की यातायात व्यवस्था में सुधार हुआ है। इसी से प्रेरणा लेकर मुरार के व्यवसायियों ने मुरार की ट्रैफिक व्यवस्था में सुधार के लिए बैठक का प्रस्ताव रखा था, जिस पर यह बैठक आयोजित की गई है। आपने कहा कि व्यवसायी अपनी दुकान के बाहर सामान न रखें और इस बात पर अपने बाजार में सर्वसम्मति बनाएँ। इसके बाद अतिक्रमण हटाना एवं यातायात को सुगम बनाने का प्रबंध करना प्रशासन की जिम्मेदारी है। आज जो भी यातायात व्यवस्था में सुधार के निर्णय लिए जाएँगे, उनका क्रियान्वयन 11 अगस्त से किया जाएगा, ताकि रक्षाबंधन के त्यौहार पर किसी को परेशानी न हो।

बैठक का संचालन कर रहे, **मानसेवी सचिव-दीपक अग्रवाल** ने कहा कि दाल बाजार एवं लोहिया बाजार के बाद अब मुरार क्षेत्र के व्यापारीगण भी यातायात व्यवस्था के सुधार हेतु सक्रिय रूप से आगे आ गए हैं। मुरार के व्यापारियों द्वारा दिए गए ठोस सुझाव, जैसे पार्किंग स्थलों का निर्माण, हॉर्कर्स ज़ोन की व्यवस्था, टर्निंग पॉइंट्स की स्पष्टता और अवैध अतिक्रमण हटाना ये सभी प्रयास न केवल यातायात व्यवस्था को सुगम बनाएँगे, बल्कि नागरिकों को भी राहत



प्रदान करेंगे। इस समस्त प्रक्रिया में व्यापारी और प्रशासन का आपसी समन्वय ही हमारे प्रयासों को सफलता की ओर ले जा रहा है।

बैठक में मुरार के व्यवसायियों ने एकमत से कहा कि वे अपनी दुकानों के बाहर सामान नहीं रखेंगे। साथ ही, बताया कि मुरार के जितने भी चौराहे हैं, उनके लेफ्ट टर्न को फ्री रखा जाना चाहिए। 100 मीटर के दायरे में कोई भी हाथ ठेला, ई-रिक्शा, ऑटो, टेम्पो आदि न खड़े हों। बारादरी चौराहे पर जो रोटरी बनी है, उसे छोटा किया जाए और उसके बाद वहाँ लगे ट्रेफिक सिग्नल को चालू किया जाए। पथ विक्रेता तथा हाथ ठेले वालों को हॉकर्स जोन में शिफ्ट किया जाए। मुरार के सभी बाजारों में पार्किंग लाइन डाली जाए, उसके बाद जो भी वाहन खड़े हों, उन पर चालानी कार्यवाही की जाए। माल रोड पर ज्यादा जाम लगता है, इसलिए इस मार्ग को नो पार्किंग जोन घोषित किया जाए। सदर बाजार एवं अन्य मार्गों पर बीच में खड़े होने वाले ठेले वालों का हटाया जाए। बारादरी चौराहे पर दोपहर में 1 बजे से 4 बजे के बीच स्कूल की बसों का आगमन होता है, इस दौरान बारादरी चौराहा पर यातायात एवं पुलिस कर्मियों की तैनाती की जाए, ताकि जाम न लगे क्योंकि इस समय सबसे ज्यादा जाम लगता है। मुरार में जितने भी संतर हैं, वह सभी मार्गों से कनेक्टेड हैं, लेकिन अतिक्रमण की वजह से इनसे वाहनों का आवागमन नहीं हो पाता है, इसलिए यहां से अतिक्रमण एवं स्थायी रूप से रखे वाहनों को हटाया जाये। मुरार थाने के बगल से रखे जप्ती वाहनों से भी जाम लगता है, इसलिए उन्हें वहाँ से हटाया जाए। ऑटो स्टेण्ड पर संख्या से अधिक ऑटो खड़े होते हैं। बुलेट के सायरन, बिना नंबर की प्लेट एवं काली फिल्म वाले वाहनों पर कार्यवाही की जाए।

बैठक में दीर्घकालिक सुझाव के रूप में तय हुआ कि पूर्व विधायक. श्री मुन्नालाल गोयल द्वारा मुरार नदी के किनारे बनाई जाने वाली रिंग रोड को बनाया जाए, जिससे मुरार की यातायात व्यवस्था का सुगम एवं स्थायी समाधान हो सके। वहीं मुरार में स्थान चिह्नित करके मल्टीलेबल पार्किंग बनाई जाए।

इस अवसर पर **उपायुक्त, नगर निगम-श्री केशव सिंह चौहान** ने कहा कि मुरार के व्यवसायियों द्वारा जो समस्याएं रखी गई हैं, उन पर लाइन ऑफ एक्शन तय करके 11 अगस्त से अतिक्रमण एवं ठेले वालों का हटाया जाएगा। चेम्बर ऑफ कॉमर्स एवं व्यापारियों के सहयोग से यह कार्य पूर्ण किया जाएगा।

अतिरिक्त पुलिस अधीक्षक-श्री कृष्ण लाल चंदानी ने कहा कि चेम्बर ने शहर की यातायात व्यवस्था में सुधार के लिए सकारात्मक दिशा ली है। दाल बाजार एवं लोहिया बाजार की यातायात व्यवस्था में सुधार हुआ है। इसलिए मुरार में भी यह सुधार देखने को मिलेगा। आपकी समस्याओं के लिए हम संवेदनशील हैं। मल्टी लेबल पार्किंग एवं मुरार नदी के किनारे रिंग रोड दीर्घकालिक प्रस्ताव हैं, जिन्हें सड़क सुरक्षा समिति की बैठक में रखा जाएगा। बारादरी चौराहे एवं अन्य सभी चौराहों का लेफ्ट टर्न फ्री रखे जाएंगे और इस पर सख्ती से कार्यवाही की जाएगी। दोपहर 1 से 4 बजे के बीच मुरार थाना एवं यातायात पुलिस के जवान उपस्थित रहकर व्यवस्था को संभालेंगे। माल रोड पर नो पार्किंग जोन के लिए विजिट किया जाएगा। सड़कों पर लाइन डालकर चालानी कार्यवाही की जाएगी। ठेले वालों को हॉकर्स जोन में



शिफ्ट कराया जाएगा। बारादरी चौराहे की रोटरी एवं ट्रैफिक सिग्नल के संबंध में जो प्रस्ताव हैं, उसे सड़क सुरक्षा समिति की बैठक में रखकर क्रियान्वयन कराया जाएगा। बुलेट के सायरन, बिना नम्बर के वाहन एवं काली फिल्म वाले वाहनों पर कार्यवाही के लिए अभियान चलाया जाएगा। आपने कहा कि जिस प्रकार दाल बाजार एवं लोहिया बाजार की यातायात व्यवस्था में सुधार हुआ और उसकी चर्चा आज हो रही है, उसी प्रकार जब हम अगली बार बैठक करेंगे, तब मुरार की व्यवस्थित यातायात का भी जिक्र जरूर होगी, ऐसी हम उम्मीद करते हैं।

एसडीएम-श्री नरेश गुप्ता ने कहा कि आज व्यवसायियों ने यातायात सुधार के लिए जो सहयोग की भावना दिखाई है, उससे 50% समस्या खत्म हो गई है, शेष प्रशासन दुरुस्त कर देगा। रोस्टर के मुताबिक अभियान चलाकर कार्यवाही की जाएगी।

बैठक के अंत में आभार, उपाध्यक्ष-डॉ. राकेश अग्रवाल द्वारा व्यक्त किया गया। बैठक में कोषाध्यक्ष-संदीप नारायण अग्रवाल, कार्यकारिणी समिति सदस्य-सर्वश्री पारस जैन, के. के. महेश्वरी, दीपक गुप्ता, उपनगर मुरार उपसमिति के संयोजक-श्री सुनील गोयल, सहसंयोजक-श्री राहुल गोयल, यातायात उपसमिति के संयोजक-श्री संजय कडुल, सर्राफ एवं स्वर्णकार समिति के अध्यक्ष-श्री संजय मंगल, गल्ला मण्डी अध्यक्ष-श्री रूपेश गोयल, किराना संघ अध्यक्ष-श्री मनोज राठौर, कपड़ा संघ अध्यक्ष-श्री संदीप अग्रवाल, रेडीमेड कपड़ा संघ अध्यक्ष-श्री बालकृष्ण अग्रवाल सहित काफी संख्या में मुरार के व्यवसायी उपस्थित थे।

अगस्त 2025 के महत्वपूर्ण प्रयास...

- * केन्द्रीय संचार मंत्री-श्रीमंत ज्योतिरादित्य सिंधिया, विधानसभा अध्यक्ष-माननीय श्री नरेन्द्र सिंह तोमर एवं सांसद-माननीय श्री भारत सिंह कुशवाह को पत्र प्रेषित कर, मुरार में प्रस्तावित 'फ्लाई ओवर' के निर्माण पर पुनर्विचार किए जाने की माँग की गई।
- * केन्द्रीय संचार मंत्री-श्रीमंत ज्योतिरादित्य सिंधिया को पत्र प्रेषित कर, हरिद्वार-एलटीटी एक्सप्रेस का ठहराव ग्वालियर रेलवे स्टेशन उपलब्ध कराए जाने एवं जेडआरयूसीसी, डीआरयूसीसी व एसआरयूसीसी के पुनर्गठन हेतु प्रेषित किए गए, सदस्यों के नामों को शामिल किए जाने हेतु आवश्यक पहल किए जाने की माँग की गई।
- * मुख्यमंत्री-माननीय डॉ. मोहन यादव एवं केन्द्रीय संचार मंत्री-श्रीमंत ज्योतिरादित्य सिंधिया को पत्र प्रेषित कर, इन्दौर एवं भोपाल की भांति "ग्वालियर मेट्रोपालिटन रीजन" बनाए जाने की माँग की गई।
- * निदेशक, भारत सरकार, मंत्रिमण्डल सचिवालय, नई दिल्ली से प्राप्त पत्र, जिसमें उल्लेख किया गया है कि "राष्ट्रीय भवन निर्माण संहिता-2016" कानूनी रूप से बाध्यकारी नहीं है। तत्संबंध में मुख्य सचिव, म. प्र. एवं प्रमुख सचिव, नगरीय प्रशासन एवं विकास विभाग को पत्र प्रेषित कर, सभी संबंधित विभागों को एडवायजरी जारी करने की माँग की गई।



**MPCCI प्रतिनिधि मण्डल ने भोपाल में मुख्यमंत्री-माननीय डॉ. मोहन यादव
एवं विधानसभा अध्यक्ष, माननीय श्री नरेन्द्र सिंह तोमर
व नगरीय विकास मंत्री-माननीय श्री कैलाश विजयवर्गीय से की भेंट**

अर्थवार्ता
मासिक पत्रिका



MPCCI प्रतिनिधिमण्डल ने दिनांक 6 अगस्त को भोपाल में म. प्र. विधानसभा में प्रदेश के मुख्यमंत्री-माननीय डॉ. मोहन यादव से शिष्टाचार भेंट की। विधानसभा परिसर में आयोजित इस भेंट में प्रतिनिधिमण्डल ने मुख्यमंत्री, माननीय श्री मोहन यादव सहित विधानसभा अध्यक्ष-माननीय श्री नरेन्द्र सिंह तोमर की उपस्थिति में ग्वालियर अंचल में व्यापार और उद्योग की संभावनाओं पर लगभग 30 मिनट तक चर्चा की। चर्चा के दौरान प्रतिनिधिमण्डल ने अवगत कराया कि राज्य सरकार द्वारा औद्योगिक निवेश को बढ़ावा देने के लिए "रीजनल इंडस्ट्रियल कॉन्क्लेव" एवं "ग्लोबल इन्वेस्टर्स समिट" का आयोजन किया जा रहा है। इसी प्रकार की निवेश प्रोत्साहन योजनाएँ, ग्वालियर अंचल में भी क्रियान्वित की जाएँ, जिससे इस क्षेत्र में औद्योगिक एवं व्यापारिक गतिविधियों को नई गति मिल सके।

इस अवसर पर प्रतिनिधिमण्डल ने मुख्यमंत्री-माननीय डॉ. मोहन यादव एवं विधानसभा अध्यक्ष-माननीय श्री नरेन्द्र सिंह तोमर को चेम्बर ऑफ कॉमर्स में पधार कर, व्यापार एवं उद्योग के विषय पर विस्तृत चर्चा हेतु आमंत्रण-पत्र भेंट किया। दोनों ही विशिष्टजनों ने आमंत्रण को सहर्ष स्वीकार करते हुए शीघ्र ही 'चेम्बर भवन' में आने का आश्वासन दिया।

प्रतिनिधिमण्डल ने इस अवसर पर प्रदेश के नगरीय विकास एवं आवास मंत्री-माननीय श्री कैलाश विजयवर्गीय से भी शिष्टाचार भेंट की एवं उन्हें भी संस्था में पधारने का निमंत्रण दिया, जिसे माननीय मंत्री महोदय ने सहर्ष स्वीकार किया। प्रतिनिधिमण्डल ने इस अवसर पर मध्यप्रदेश विधानसभा की कार्यवाही का भी अवलोकन किया।

प्रतिनिधिमण्डल में संयुक्त अध्यक्ष-हेमंत गुप्ता, उपाध्यक्ष-डॉ. राकेश अग्रवाल, मानसेवी संयुक्त सचिव-पवन कुमार अग्रवाल एवं कोषाध्यक्ष-संदीप नारायण अग्रवाल शामिल थे।



“79वाँ स्वतंत्रता दिवस”

अर्थवार्ता
मासिक पत्रिका

अध्यक्ष-डॉ. प्रवीण अग्रवाल द्वारा किया गया ध्वजारोहण



79वाँ स्वतंत्रता दिवस धूमधाम से मनाया गया। इस अवसर पर अध्यक्ष-डॉ. प्रवीण अग्रवाल द्वारा 'चेम्बर भवन' पर ध्वजारोहण किया गया। इस अवसर पर संयुक्त अध्यक्ष-हेमन्त गुप्ता, उपाध्यक्ष-डॉ. राकेश अग्रवाल, मानसेवी सचिव-दीपक अग्रवाल, मानसेवी संयुक्त सचिव-पवन कुमार अग्रवाल एवं कोषाध्यक्ष-संदीप नारायण अग्रवाल सहित पूर्व अध्यक्ष-डॉ. वीरेन्द्र कुमार गंगवाल, संयुक्त अध्यक्षद्वय-श्री यश गोयल, श्री प्रशांत गंगवाल, पूर्व उपाध्यक्ष-श्री ओमप्रकाश अग्रवाल, श्री राधाकिशन खेतान, श्री सुरेश बंसल, श्री पारस जैन, पूर्व मानसेवी संयुक्त सचिवद्वय-श्री पीताम्बर लोकवानी, श्री जगदीश मित्तल, पूर्व कोषाध्यक्षद्वय-श्री कैलाश लहारिया, श्री वसंत अग्रवाल सहित काफी संख्या में कार्यकारिणी समिति सदस्यगण एवं सदस्यगण उपस्थित रहे।

इस अवसर अध्यक्ष-डॉ. प्रवीण अग्रवाल द्वारा 79वें स्वतंत्रता दिवस की सभी को हार्दिक शुभकामनायें देते हुए कहा कि हमें यह आजादी बहुत कुर्बानियों के बाद मिली है, हमारी यह आजादी अक्षुण्ण बनी रहे इसके लिए हजारों लोग वीरगति को प्राप्त हुए। आज इस अवसर पर हम उन सभी को नमन करते हैं। वर्तमान समय चुनौतियों का है। आज हमें आर्थिक रूप से सम्पन्न होते देख अमेरिका हमारे बढ़ते हुए कदमों को रोकने के लिए आगे आ रहा है। हम ज्यों-ज्यों विश्व की नंबर-1 अर्थव्यवस्था बनने के लिए आगे कदम बढ़ायेंगे त्यों-त्यों सम्पन्न देश एवं उनके साथ वह

नापाक देश जिनके मंसूबे कामयाब नहीं हुए, वह एकजुट होकर हमको दबाने की कोशिश करेंगे। हम सबको अपनी एकजुटता से इसका जवाब देना है और आगे बढ़ते जाना है। आपने कहा कि हमारा देश बहुत तेजी से आगे बढ़ रहा है। पिछले वित्तीय वर्ष में लगभग 23.5 हजार करोड़ रुपये के शस्त्र हमने निर्यात किये हैं और यह निर्यात आर्थिक सम्पन्न देशों को खटक रहा है और उन्होंने रोज नई साजिश रचना शुरू कर दी है। टैरिफ वार भी उसी का एक हिस्सा है। हमारे देश के सामने अंतर्राष्ट्रीय चुनौतियों के साथ ही राष्ट्रीय स्तर की चुनौतियां भी आती हैं। यह देश विभिन्न भाषाओं, विभिन्न जातियों एवं विभिन्न संप्रदाय को मानने वाला देश है और जो अखण्डता 140 करोड़ देशवासियों ने बनाकर रखी है। आने वाले समय में भी यह अखण्डता बनी रहे, इसके लिए हमें काम करना है और आगे आने वाली पीढ़ी को संदेश देना है। राष्ट्रीय स्तर की चुनौतियों में चाहे वह आर्थिक हों, धार्मिक हों अथवा देश में नफरत फैलाने की हों। इन सबके सामने हमें डटकर खड़े रहना है। व्यापारी-उद्योगपति वर्ग किसी भी देश की रीढ़ होता है। इसलिए हमारा योगदान इसमें बहुत अमूल्य होने वाला है और हमें इसका ध्यान रखना है।

कार्यक्रम का संचालन, मानसेवी सचिव-दीपक अग्रवाल द्वारा एवं आभार मानसेवी संयुक्त सचिव-पवन कुमार अग्रवाल द्वारा व्यक्त किया गया।



कार्यकारिणी समिति की बैठक

http://www.mpcci.in
अर्थवार्ता

मासिक पत्रिका

दिनांक 28 अगस्त 2025 को आयोजित बैठक में लिए गए महत्वपूर्ण निर्णय निम्नानुसार हैं :-

- * पेट्रोल-डीजल को जीएसटी में शामिल किए जाने हेतु जनआंदोलन किए जाने का निर्णय लिया गया ।
- * एकाउन्टेन्ट, श्री राघवेन्द्र सिंह यादव को देय ग्रेच्युटी का चैक प्रदान कर, उन्हें ससम्मान विदाई दी गई ।
- * निम्नानुसार समूह परिवर्तन किए जाने का निर्णय लिया गया :-
 - (1) मेसर्स गुप्ता इलेक्ट्रॉनिक्स, समूह क्र.-20 (भवन निर्माण सामग्री व्यवसाय) से समूह क्र.-13 (इलेक्ट्रॉनिक उपकरण व्यवसाय) में ।
 - (2) मेसर्स मध्य भारत आर्मी स्टोर्स, समूह क्र.-60 (लघु उद्योग : अन्य) से समूह क्र.-37 (रेडीमेड एवं हौजरी व्यवसाय) में।
 - (3) मेसर्स राजकुमार एण्ड ब्रदर्स समूह क्र.-60 (लघु उद्योग : अन्य) से समूह क्र.-37 (रेडीमेड एवं हौजरी व्यवसाय) में ।
 - (4) मेसर्स लक्ष्मी इंटरप्राइजेज समूह क्र.52 (लघु उद्योग : शॉप पेंट एण्ड केमिकल) से समूह क्र.-53 (लघु उद्योग : रबर एण्ड प्लास्टिक) में ।
- * चेम्बर सदस्य फर्म-मेसर्स शेयरकॉन से प्राप्त त्याग-पत्र को स्वीकार किए जाने का निर्णय लिया गया ।
- * दिनांक 13-14 सितम्बर 2025 को आयोजित होने वाले "सोलर फेयर-2025" की जानकारी दी गई ।
- * नवीन सदस्यता हेतु प्राप्त निम्नलिखित आवेदनों को स्वीकृति प्रदान की गई :-

- | | |
|--|--|
| 1. मेसर्स सिकरवार मेडीकोज, भाटिया डेयरी के पास, थाटीपुर, ग्वालियर. | 14. मेसर्स नारायणन बिल्डर्स एण्ड डेवलपर्स प्रा. लि., 1004, आर्किड टॉवर, ग्वालियर |
| 2. मेसर्स रामनारायण एण्ड संस एण्ड फिलिंग सेंटर, बायपास रोड, भिण्ड | 15. मेसर्स अग्रवाल संस, लैण्डमार्क के सामने, 6, झाँसी रोड, ग्वालियर |
| 3. मेसर्स मुकेश टेक्सटाईल, अग्रसेन कॉम्प्लेक्स, दर्जीओली, लश्कर, ग्वालियर. | 16. मेसर्स एक्सीलेंट कम्प्यूटर सर्विस, आर-1, न्यू कुशल नगर, ग्वालियर |
| 4. मेसर्स ओम कॉस्मेटिक्स अग्रसेन मार्केट, दर्जी ओली, लश्कर, ग्वालियर | 17. मेसर्स जान्या ज्वेलर्स, नवल मेशन, सराफा बाजार, ग्वालियर |
| 5. मेसर्स अग्रवाल मैटल स्टोर, गंज गेट, सदर बाजार, मुरार | 18. मेसर्स पण्डोखर सरकार किराना स्टोर, रिसाला बाजार, घासमण्डी, मुरार. |
| 6. मेसर्स तायल एण्ड संस, पारखजी का बाड़ा, दौलतगंज, लश्कर, ग्वालियर | 19. मेसर्स आर्यन पीवीसी हब, खुर्जेवाला मौहल्ला, दौलतगंज, लश्कर, ग्वालियर |
| 7. मेसर्स प्रदीप टैक्सटाईल, गिराज मार्केट, नया बाजार, लश्कर, ग्वालियर | 20. मेसर्स गणेश पेट्रोलियम, होटल नारायण के पास, मुरार, ग्वालियर |
| 8. मेसर्स अनन्त एसोसिएट, 307, जीवाजी नगर, थाटीपुर, ग्वालियर | 21. मेसर्स जिन्दल फूड इण्डस्ट्रीज, दाल बाजार, लश्कर, ग्वालियर |
| 9. मेसर्स सिंघल की ट्रेडर्स, शिन्दे की छावनी, ग्वालियर | 22. मेसर्स कौशल एग्रीऑयल्स प्रा. लि., 23 औद्योगिक क्षेत्र, मुरैना |
| 10. मेसर्स श्रीनाथ फैब्रीकेशन, लाला का बाजार, लश्कर, ग्वालियर | 23. मेसर्स बत्रा संस, 220 गाँधी मार्केट, लश्कर, ग्वालियर |
| 11. मेसर्स पीताम्बरांश, सूबे की गोठ, कैलाश टॉकीज के पीछे, ग्वालियर | 24. मेसर्स चन्द्रा एजेन्सी, सोढी कम्पाउण्ड, निम्बालकर की गोठ, लश्कर, ग्वालियर |
| 12. मेसर्स बालाजी टेलीकम्युनिकेशन, किला गेट, ग्वालियर | 25. मेसर्स निधि इण्डस्ट्रीज प्रा. लि., शिवाजी टॉवर, फूलबाग, ग्वालियर. |
| 13. मेसर्स एक्सप्लोरिका होलिडेज, पाटनकर बाजार, लश्कर, ग्वालियर. | |



विद्युत समस्या समाधान शिविर 'चेम्बर भवन' में आयोजित

http://www.mpcci.in
अर्थवार्ता
मासिक पत्रिका

ग्वालियर शहर के सभी उपभोक्ताओं की विद्युत समस्याओं के निराकरण हेतु दि. 23 अगस्त को "विद्युत समस्या समाधान शिविर" का आयोजन किया गया। शिविर के प्रारंभ में अध्यक्ष डॉ. प्रवीण अग्रवाल ने ऊर्जा मंत्री, माननीय श्री प्रद्युम्न सिंह तोमर के निर्देश पर पुनः चेम्बर में मासिक विद्युत शिकायत निवारण शिविर प्रारंभ होने पर माननीय ऊर्जा मंत्री के प्रति आभार व्यक्त किया।



शिविर में संयुक्त अध्यक्ष-हेमंत गुप्ता, मानसेवी सचिव-दीपक अग्रवाल, मानसेवी संयुक्त सचिव-पवन अग्रवाल, मुख्य महाप्रबंधक-श्री विनोद कटारे, महाप्रबंधक शहर वृत्त-श्री संदीप कालरा के साथ उपमहाप्रबंधक (मध्य क्षेत्र)-गगनदेव शर्मा, उपमहाप्रबंधक (पूर्व क्षेत्र)- अजीत सिंह राजपूत, उपमहाप्रबंधक (दक्षिण क्षेत्र)-सन्तोष विठ्ठल, उप महाप्रबंधक (सिटी सर्किल)-एस. के. चतुर्वेदी उपस्थित थे।

साहूकारी लाइसेंस शिविर 'चेम्बर भवन' में आयोजित

दिनांक 26 अगस्त को व्यापारियों के लिए साहूकारी लाइसेंस शिविर का सफल आयोजन 'चेम्बर भवन' में किया गया। उक्त शिविर में शहर के व्यवसायियों ने नवीन साहूकारी लाइसेंस बनवाए एवं पुराने लाइसेंसों का नवीनीकरण भी कराया। इस शिविर में अध्यक्ष-डॉ. प्रवीण अग्रवाल, मानसेवी सचिव-दीपक अग्रवाल, उपायुक्त, नगर-



निगम-श्री उत्त जखेनिया, प्रभारी साहूकारी लाइसेंस-श्री महेन्द्र शर्मा, कार्यकारिणी सदस्य-सर्वश्री आशीष अग्रवाल, रवि जैन सहित सदस्य-सर्वश्री नारायण बृजवासी, राहुल शर्मा, अजय मेहता, निखिल सिंघल, हर्ष गोयल, अमित अग्रवाल, धर्मेन्द्र गोयल आदि उपस्थित थे।



जीएसटी संशोधन पर बैठक आयोजित

http://www.mpcci.in
अर्थवार्ता
मासिक पत्रिका

MPCCI द्वारा जीएसटी संशोधन पर बैठक आयोजित की गई। जिसमें चेम्बर ऑफ कॉमर्स की जीएसटी कमेटी के चेयरमैन श्री दीपक बाजपेई जीएसटी विशेषज्ञ के रूप में उपस्थित थे। श्री बाजपेई ने व्यापारियों कि जीएसटी समस्याओं का समाधान प्रदान करते हुए कहा कि सरकार चाहती है दाम कम हो, परचेजिंग ज्यादा हो, ताकि आम जनता को भी लाभ हो। नई दिल्ली में तीन-चार सितंबर को जीएसटी काउंसर की बैठक होगी, उसके बाद



22 सितंबर से यह सभी जीएसटी संशोधन लागू हो जाएंगे। जीएसटी के दो बड़े स्टेप खत्म होने के बाद अब जीएसटी रेट 18% में 5% ही रह जाएंगे। 90% प्रोडक्ट्स पर जीएसटी परिवर्तन का असर होगा। सरकार का प्रयास है इसका लाभ जमीनी स्तर पर आम नागरिक तक पहुंचे। उन्होंने कहा कि आईटीसी डीजॉल्व करके पेट्रोल डीजल को जीएसटी में शामिल करने के लिए भी विशेष प्रयास करना चाहिए क्योंकि यह एक बहुत बड़ा सेगमेंट है। सरकार की मंशा है टर्नओवर को एक करोड़ पर लेकर आए। शीघ्र ही इंड्योरेंस पर टैक्स जीरो होगा।

अध्यक्ष-डॉ. प्रवीण अग्रवाल ने स्वागत उद्बोधन देते हुए कहा प्रधानमंत्री जी ने 15 अगस्त को लाल किले से देशवासियों को बहुत बड़ा तोहफा दिया है, जीएसटी के दो बड़े स्लैब समाप्त होने जा रहे हैं, जिससे व्यापारियों को एवं आम नागरिकों को बहुत बड़ी राहत प्राप्त होगी उन्होंने कहा कर प्रक्रिया जितनी आसान होगी कर दाता उतना ही करीब होगा, कर प्रक्रिया जितनी जटिल होगी कर दाता उतना ही दूर होगा। श्री अग्रवाल ने कहा पेट्रोल डीजल पर आईटीसी समाप्त करके इस जीएसटी में शामिल करना हमारी सबसे प्रमुख मांग है। केंद्र सरकार के साथ-साथ मध्य प्रदेश सरकार से भी मांग की जाएगी कि मध्यप्रदेश में पेट्रोल डीजल की दर उत्तर प्रदेश एवं अन्य पड़ोसी राज्यों से अधिक ना हो क्योंकि इसका सबसे बड़ा नुकसान ग्वालियर चम्बल संभाग को हो रहा है।

फर्म के प्रोपराइटर की मृत्यु होने की दशा में जीएसटी रजिस्ट्रेशन, पैन कार्ड सहित अन्य आवश्यक दस्तावेजों में फर्म का स्थापना वर्ष जरूर अंकित होना चाहिए जिससे कि फर्म का वरिष्ठता कम बना रहे। ई वे बिल 1 लाख से बढ़कर 2 लाख किया जाना चाहिए। ई वे बिल में कई विसंगतियां हैं, इनकी वजह से व्यापारी को बहुत परेशानियां होती हैं, इन विसंगतियों को दूर करना चाहिए।

इस अवसर पर बैठक का संचालन करते हुए, मानसेवी सचिव-दीपक अग्रवाल ने कहा जीएसटी के मुद्दे पर चेम्बर हमेशा सरकार के साथ पॉजिटिव रहा है। इसके हमें सकारात्मक परिणाम मिल रहे हैं। आगे भी हम सरकार के साथ सकारात्मक रहेंगे। संयुक्त मानसेवी सचिव-पवन अग्रवाल ने उपस्थित सदन का सादर आभार व्यक्त किया।

बैठक में उपाध्यक्ष-डॉ. राकेश अग्रवाल, **MPCCI** जीएसटी कमेटी के चेयरमैन, सीए दीपक वाजपेयी, आशीष अग्रवाल, राकेश अग्रवाल, राजेश गर्ग, सुरेश जी एवं राहुल शर्मा आदि उपस्थित थे।



‘गणेश चतुर्थी’ के अवसर पर श्रीजी हुए ‘चेम्बर भवन’ में विराजमान

http://www.mpcci.in
अर्थवार्ता
मासिक पत्रिका



‘गणेश चतुर्थी’ के पावन अवसर पर बुधवार, 27 अगस्त को ‘चेम्बर भवन’ में श्रीजी की विधि विधान के साथ स्थापना की गई। इस अवसर पर अध्यक्ष-डॉ. प्रवीण अग्रवाल, उपाध्यक्ष-डॉ. राकेश अग्रवाल, मानसेवी सचिव-दीपक अग्रवाल, मानसेवी संयुक्त सचिव-पवन कुमार अग्रवाल, कार्यकारिणी सदस्य-सर्वश्री महेन्द्र साहू, दीपक श्रीचन्द्र जैसवानी, संजय धवन, रामकुमार गोयल, सुनील मंगल, विवेक बंसल सहित सदस्य-सर्वश्री राजा श्रीवास्तव, हीरालाल ढींगरा एवं निखिल अग्रवाल आदि उपस्थित थे।

सदस्य उपलब्धियाँ...

लघु उद्योग भारती, बिरलानगर इकाई की कार्यकारिणी गठित

अध्यक्ष-श्री संजय धवन, उपाध्यक्ष-श्री सागर अग्रवाल, सचिव-श्री अभय गर्ग, संयुक्त सचिव-श्री कमल गोयल एवं कोषाध्यक्ष-श्री राजकुमार राय को नियुक्त किया गया है।



संजय धवन



सागर अग्रवाल



अभय गर्ग



कमल गोयल



राजकुमार राय



सुरेश बंसल



रवि गर्ग



जे. सी. गोयल

अग्रवाल महासभा के निर्वाचन सम्पन्न

अध्यक्ष-श्री सुरेश बंसल, महामंत्री-श्री रवि गर्ग एवं कोषाध्यक्ष- श्री जे. सी. गोयल निर्वाचित हुए।



विपिन तिवारी



मधुर मित्तल



चंद्रप्रकाश अग्रवाल

गिराज क्लॉथ मार्केट एसोसिएशन के निर्वाचन सम्पन्न

अध्यक्ष-श्री विपिन तिवारी, उपाध्यक्ष-श्री मधुर मित्तल, संयुक्त सचिव-श्री चंद्रप्रकाश अग्रवाल निर्वाचित हुए हैं।

पदाधिकारियों ने उपरोक्त मनोनीत व निर्वाचित महानुभावों को हार्दिक बधाई एवं शुभकामनाएँ दी हैं।



रीजनल टूरिज़्म कॉन्क्लेव, ग्वालियर में MPCCI ने की भागीदारी

अर्थवार्ता
मासिक पत्रिका

<http://www.mpcci.in>



रीजनल टूरिज़्म कॉन्क्लेव, ग्वालियर का आयोजन दिनांक 30 अगस्त को राजमाता विजयाराजे सिंधिया कृषि विश्वविद्यालय सभागार में मुख्यमंत्री माननीय डॉ. मोहन यादव एवं विधानसभा अध्यक्ष माननीय श्री नरेन्द्र सिंह तोमर के सानिध्य में किया गया।



इस अवसर पर MPCCI के कार्यकारिणी सदस्य सर्वश्री आशीष अग्रवाल, विवेक बंसल, लक्ष्मीनारायण गर्ग, चंद्रकांत अग्रवाल, दीपक जैसवानी, राम कुमार चोपड़ा, अरुण गुप्ता, विजय कुमार गोयल, संजय गुप्ता, राजेश माखीजा आदि उपस्थित थे।

प्रेषक : स्वामी म. प्र. चेम्बर ऑफ कॉमर्स एण्ड इण्डस्ट्री के लिए प्रकाशक, दीपक अग्रवाल द्वारा ग्राफिक्स वर्ल्ड, ग्वालियर से डिजाइन तथा 'चेम्बर भवन', एस.डी.एम. मार्ग, ग्वालियर से प्रकाशित. संपादक-दीपक अग्रवाल, दूरभाष-2371691,2632916,2382917

* website : www.mpcci.in * email : info@mpcci.in, pro@mpcci.in